



**QORTI ĊIVILI  
(SEZZJONI TAL-FAMILJA)**

**IMĦALLEF**

**Onor. Abigail Lofaro LL.D., Dip. Stud. Rel.,  
Mag. Jur. (Eur. Law)**

Illum, 2 ta' Lulju, 2020

Rikors Numru: 411/19 AL

**A B**

Vs

**C B**

Il-Qorti:

Rat ir-rikors tar-rikorrent li permezz tiegħu ippremetta:

1. Illi l-esponenti u l-intimata żżewġu fid-disa' u għoxrin (29) ta' Jannar, 1999 (Dokument A). Minn dan iż-żwieġ twieldu D u E, illum magġorenni.

2. Illi l-partijiet isseparaw legalment fid-9 ta' Ġunju, 2005, in forza ta' kuntratt in atti n-Nutar Dottor Erika Vella (Dokument B).

Minn meta sseparaw legalment il-partijiet qatt ma reġgħu għexu flimkien u ma teżisti l-ebda possibilita' ta' rikonċiljazzjoni bejniethom.

Sadanittant dak li ġie pattwit skond il-kuntratt ta' separazzjoni li sarkif ingħad baqa' jiġi rispettati.

3. Illi jeżistu l-kondizzjonijiet għall-ksib tad-divorzju bejn il-partijiet.

Talab lill-intimata tgħid għaliex din il-Qorti m'għandhiex:

1. Tippronunzja l-ħall taż-żwieġ ċelebrat fid-29 ta' Jannar, 1999, kif jingħad skond il-liġi.
2. Tordna li ssir ir-registrazzjoni tal-istess pronunzjament tagħha.

Rat id-dokumenti li ġew esebiti;

Rat id-digriet tagħha tat-18 ta' Settembru, 2019;

Rat illi l-intimata fuq domanda tal-Qorti wiegbet li m'għandha l-ebda oggezzjoni li jintlaqghu t-talbiet kontenuti fir-rikors promotur;

Rat l-atti kollha;

Rat l-Artikolu 66 B tal-Kap. 16 tal-Liġijiet ta' Malta;

Rat l-atti kollha;

Ikkunsidrat :

Illi il-Qorti rat illi ir-rikorrenti irnexxielu jissodisfa ir-rekwiziti kollha meħtieġa mill-Liġi sabiex żwieġ jiġi maħlul u dana peress illi ipprova illi il-partijiet ilhom legalment separati sa mis-7 ta' Ottubru, 2005;

Illi l-Qorti rat illi r-rikorrenti ipprova ukoll illi ma hemm l-ebda prospett raġonevoli ta' rikonċiljazzjoni bejn il-partijiet u illi ma hemm l-ebda pendenzi fir-rigward ta' ħlas ta' manteniment;

Għaldaqstant, u għar-raġunijiet fuq imsemmija, il-Qorti qegħda tilqa' t-talbiet, tippronunzja il-ħall taż-żwieġ bejn il-partijiet u tordna lir-Registratur tal-Qrati sabiex, fi zmien għaxart ijiem millum, javża lid-Direttur tar-Registru Pubbliku bid-divorzju tal-partijiet biex dan jiġi reġistrat fir-Registru Pubbliku;

Il-Qorti tordna illi l-ispejjez jibqgħu bla taxxa bejn il-partijiet.

Il-Qorti takkorċja t-terminu tal-appell għal erbat ijiem.